

॥ ఓం నమో వేంకటేశాయ ॥

29.07.2023 - శనివారము (26వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

ఓం నమో వేంకటేశాయ శేషాద్రి నిలయాయ చ ।
వృషదృగ్గోచరాయా_థ విష్ణవే సతతం నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణప్రపదమూల పరాయణేయం
శ్రీవ్యాససూతశుకశౌనక వందితేయం ।
సద్భక్తియోగమతిసాధన సాధికేయం
భవ్యాయ భాగవతపావన'దీర్ఘికేయం' ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు, డా. పి.వి.ఎన్.ఎన్. మారుతి

శ్రీమద్భాగవతం

ప్రథమ స్కందః

అథ శ్రీమద్భాగవతమహాపురాణే పారమహంస్యాం సంహితాయాం ప్రథమస్కంధే ప్రథమోఽధ్యాయః

జన్మాద్యస్య యతోఽన్వయాదితరతశ్చార్థేష్వభిజ్ఞః స్వరాట్
తేనే బ్రహ్మ హృదా య ఆదికవయే ముహ్యంతి యత్సారయః
తేజోవారిమృదాం యథా వినిమయో యత్ర త్రిసర్గోఽమృషా
ధామ్నా స్వేన సదా నిరస్తకుహకం సత్యం పరం ధీమహి ॥

॥ 1-1 ॥

ధర్మః ప్రోజ్ఞ్రిఘతకైతవోఽత్ర పరమో నిర్మత్సరాణాం సతాం
వేద్యం వాస్తవమత్ర వస్తు శివపదం తాపత్రయోన్మూలనమ్ ॥
శ్రీమద్భాగవతే మహామునికృతే కిం వా పరైరీశ్వరః

సద్యో హృద్యవరుధ్యతేఽత్ర కృతిభిః శుశ్రూషుభిస్తత్క్షణాత్ ।

॥ 1-2 ॥

నిగమకల్పతరోర్గళితం ఫలం
శుకముఖాదమృతద్రవ సంయుతమ్
పిబత భాగవతం రసమాలయం
ముహురహో రసికా భువి భావుకాః ।

॥ 1-3 ॥

నైమిషేఽనిమిషక్షేత్రే ఋషయః శౌనకాదయః ।

సత్రం స్వర్గాయలోకాయ సహస్రసమమాసత ।

॥ 1-4 ॥

త ఏకదా తు మునయః ప్రాతర్హుతహుతాగ్నయః ।

సత్కృతం సూతమాసీనం పప్రచ్ఛురిదమాదరాత్ ।

॥ 1-5 ॥

॥ ఋషయః ఊచుః ॥

త్వయా ఖలు పురాణాని సేతిహాసాని చానఘ ।

ఆఖ్యాతాన్యప్యధీతాని ధర్మశాస్త్రాణి యాన్యత ।

॥ 1-6 ॥

యాని వేదవిదాం శ్రేష్ఠో భగవాన్ బాదరాయణః ।

అన్యే చ మునయస్సూత పరావరవిదో విదుః ।

॥ 1-7 ॥

వేత్త త్వం సౌమ్య తత్సర్వం తత్త్వతస్తదనుగ్రహాత్ ।

బ్రూయుః స్నిగ్ధస్య శిష్యస్య గురవో గుహ్యమప్యత ।

॥ 1-8 ॥

తత్ర తత్రాంజసాఽఽయుష్మన్ భవతా యద్వినిశ్చితమ్ ।

పుంసామేకాంతతః శ్రేయరితన్నః శంసితుమర్హసి ।

॥ 1-9 ॥

ప్రాయేణాల్పాయుషః సభ్యః కలావస్మిన్ యుగే జనాః ।

మందాః సుమన్లమతయో మందభాగ్యా హ్యుపద్రుతాః ।

॥ 1-10 ॥

భూరీణి భూరికర్మాణి శ్రోతవ్యాని విభాగశః ।

అతఃసాధోఽత్ర యత్సారం సముద్భుత్య మనీషయా ।

బ్రూహి నః శ్రద్ధధానానాం యేనాత్మా సంప్రసీదతి ।

॥ 1-11 ॥

సూత జానాసి భద్రం తే భగవాన్ సాత్వతాం పతిః ।

దేవక్యాం వసుదేవస్య జాతో యస్య చిక్రీర్షయా ।

॥ 1-12 ॥

తన్నః శుశ్రూషమాణానామ్ అర్హస్యంగానువర్ణితుమ్ ।

యస్యావతారో భూతానాం క్షేమాయచ భవాయ చ ।

॥ 1-13 ॥

ఆపన్నః సంస్మృతిం ఘోరాం యన్నామ వివశో గృణన్ ।

తతః సద్యో విముచ్యేత యద్భిభేతి స్వయం భయమ్ ।

॥ 1-14 ॥

యత్పాదసంశ్రయాః సూత మునయః ప్రశమాయనాః ।

సద్యః పునంతుపస్పృష్టాః స్వర్ధున్యాపోఽనుసేవయా ।

॥ 1-15 ॥

కో వా భగవతస్తస్య పుణ్యశ్లోకేడ్యకర్మణః ।

శుద్ధికామో న శృణుయాద్యశః కలిమలాపహమ్ ।

॥ 1-16 ॥

తస్య కర్మాణ్యుదారాణి పరిగీతాని సూరిభిః ।

బ్రూహి నః శ్రద్ధధానానాం లీలయా దధతః కలాః ॥

॥ 1-17 ॥

అథాఖ్యాహి హరేరీమ్ అన్నవతారకథాః శుభాః ।

లీలావిదధతః స్వైరమీశ్వరస్యాత్మమాయయా ।

॥ 1-18 ॥

వయం తు న విత్ప్యామ ఉత్తమశ్లోకవిక్రమే ।

యచ్ఛృణ్వతాం రసజ్ఞానాం స్వాదుస్వాదు పదే పదే ।

॥ 1-19 ॥

కృతవాన్ కిల వీర్యాణి సహ రామేణ కేశవః ।

అతిమర్త్యాని భగవాన్ గూఢః కపటమానుషః ।

॥ 1-20 ॥

కలిమాగతమాజ్ఞాయ క్షేత్రేఽస్మిన్ వైష్ణవే వయమ్ ।

ఆసీనా దీర్ఘసత్రేణ కథాయాం సక్షణా హరేః ।

॥ 1-21 ॥

త్వం నః సందర్శితో ధాత్రా దుస్తరం నిస్తితీర్షతామ్ ।

కలిం సత్త్వహరం పుంసాం కర్ణధార ఇవార్ణవమ్ ।

॥ 1-22 ॥

బ్రూహి యోగేశ్వరే కృష్ణే బ్రహ్మణ్యే ధర్మవర్మణి ।

స్వాం కాస్మామధునోపేతే ధర్మః కం శరణం గతః ।

॥ 1-23 ॥

ఇతి శ్రీమద్భాగవతమహాపురాణే పారమహంస్యాం సంహితాయాం ప్రథమస్కంధే ప్రథమోఽధ్యాయః

రెండవ అధ్యాయము

అథ శ్రీమద్భాగవతే పారమహంస్యాం సంహితాయాం త్వితీయోఽధ్యాయః

॥ న్యాస ఉవాచ॥

ఇతి సంప్రశ్న సంహృష్టో విప్రాణాం రామహర్షణిః ।

ప్రతిపూజ్య వచస్తేషాం ప్రవక్తుముపచక్రమే ।

॥ 2-1 ॥

॥ సూత ఉవాచ॥

యం ప్రవ్రజన్తమనుపేతమపేతకృత్యమ్

ద్వైపాయనో విరహకాతర ఆజుహావ ।

పుత్రేతి తన్మయతయా తరవోఽభినేదుః

తం సర్వభూతహృదయం మునిమానతోఽస్మి ।

॥ 2-2 ॥

యస్వానుభావమఖిలశ్రుతిసారమేకమ్

అధ్యాత్మదీపమతితీరషతాం తమోన్దమ్ ।

సంసారిణాం కరుణయాహ పురాణగుహ్యం

తం వ్యాససూనుముపయామి గురుం మునీనామ్ ।

॥ 2-3 ॥

నారాయణం నమస్కృత్య నరం చైవ నరోత్తమమ్ ।

దేవీం సరస్వతీం వ్యాసం తతో జయముదీరయేత్ ।

॥ 2-4 ॥

మునయస్సాధు పృష్టోఽహం భవద్భిర్లోకమంగలమ్ ।

యత్కృతః కృష్ణసంప్రశ్నో యేనాత్మా సుప్రసీదతి ।

॥ 2-5 ॥

స వై పుంసాం పరో ధర్మో యతో భక్తిరధోక్షజే ।
అహైతుక్యప్రతిహతా యయాత్మా సంప్రసీదతి ।

॥ 2-6 ॥

వాసుదేవే భగవతి భక్తియోగః ప్రయోజితః ।
జనయత్యాశు వైరాగ్యం జ్ఞానం చ యదహైతుకమ్ ।

॥ 2-7 ॥

ధర్మః స్వనుష్ఠితః పుంసాం విష్వక్సేనకథాసు యః ।
నోత్పాదయేద్యది రతిం శ్రమ ఏవ హి కేవలమ్ ।

॥ 2-8 ॥

శ్రుతమస్యాపనిషదం దూరే హరి కథామృతాత్!
యన్న సంతి ద్రవచ్ఛిత్త ప్రేమాశ్రు పులకోద్గమాః

॥ 2-9 ॥

ధర్మస్య హ్యోపవర్గస్య నార్థోఽర్థాయోపకల్పతే ।
నార్థస్య ధర్మైకాంతస్యకామో లాభాయ హి స్మృతః ।

॥ 2-10 ॥

కామస్యనేంద్రియప్రీతిఃలాభో జీవేత యావతా ।
జీవస్య తత్త్వజిజ్ఞాసా నార్థో యశ్చేహ కర్మభిః ।

॥ 2-11 ॥

వదన్తి తత్తత్త్వవిదస్తత్త్వం యజ్జ్ఞానమద్వయమ్ ।
బ్రహ్మేతి పరమాత్మేతి భగవానితి శబ్ద్యతే ।

॥ 2-12 ॥

తచ్ఛ్రద్ధధానా మునయో జ్ఞానవైరాగ్యయుక్తయా ।
పశ్యన్త్యాత్మని చాత్మానం భక్త్యా శ్రుతగృహీతయా ।

॥ 2-13 ॥

అతః పుంభిర్ద్విజశ్రేష్ఠా వర్ణాశ్రమవిభాగశః ।
స్వనుష్ఠితస్య ధర్మస్య సంసిద్ధిర్హరితోషణమ్ ।

॥ 2-14 ॥

తస్మాదేకేన మనసా భగవాన్ సాత్వతాం పతిః ।
శ్రోతవ్యః కీర్తితవ్యశ్చ ధ్యేయఃపూజ్యశ్చ నిత్యదా ।

॥ 2-15 ॥

యదనుధ్యాసినా యుక్తాః కర్మగ్రంథినిబంధనమ్ ।
ఛిందన్తి కోవిదాస్తస్య కో న కుర్యాత్కథారతిమ్ ।

॥ 2-16 ॥

శుశ్రూషోః శ్రద్ధధానస్య వాసుదేవకథారుచిః ।
స్యాన్మహాత్సేవయా విప్రాః పుణ్యతీర్థనిషేవణాత్ ।

॥ 2-17 ॥

శృణ్వతాం స్వకథాః కృష్ణః పుణ్యశ్రవణకీర్తనః ।
హృద్యన్తఃస్థో హ్యభద్రాణి విధునోతి సుహృత్సతామ్ ।

॥ 2-18 ॥

నష్టప్రాప్తేష్వభద్రేషు నిత్యం భాగవదాశ్రయా ।
భగవత్యుత్తమశ్లోకే భక్తిర్భవతి వైష్టికీ ।

॥ 2-19 ॥

తదా రజస్తమోభావాః కామలోభాదయశ్చ యే ।
చేత ఏతైరనావిద్ధం స్థితం సత్యే ప్రసీదతి ।

॥ 2-20 ॥

ఏవం ప్రసన్నమనసో భగవద్భక్తియోగతః ।
భగవత్తత్త్వవిజ్ఞానం ముక్తసంగస్య జాయతే ।

॥ 2-21 ॥

భిద్యతే హృదయగ్రంథిశ్చిద్యంతే సర్వసంశయాః ।
క్షీయంతే చాస్య కర్మాణి దృష్ట ఏవాత్మనీశ్వరే ।

॥ 2-22 ॥

అతో వై కవయో నిత్యం భక్తిం పరమయా ముదా ।
వాసుదేవే భగవతి కుర్వన్త్యాత్మప్రసాదనీమ్ ।

॥ 2-23 ॥

సత్త్వం రజస్తమ ఇతి ప్రకృతేర్గుణాస్తైః ।
యుక్తః పరః పురుష ఏక ఇహాస్య ధత్తే ।
స్థిత్యాదయే హరివిరించిహరేతి సంజ్ఞాః
శ్రేయాంసి తత్ర ఖలు సత్త్వతనోర్పుణాం స్యుః ।

॥ 2-24 ॥

పార్థివాద్దారుణో ధూమ స్తస్మాదగ్ని స్త్రయీమయః ।
తమసస్తు రజస్తస్మాత్సత్త్వం యద్బ్రహ్మాదర్శనమ్ ।

॥ 2-25 ॥

భేజిరే మునయోఽథాగ్రే భగవంతమధోక్షజమ్ ।
సత్త్వం విశుద్ధం క్షేమాయకల్పన్తే యేఽను తానిహ ।

॥ 2-26 ॥

ముముక్షవో ఘోరరూపాన్ హిత్వా భూతపతీనథ ।
నారాయణకలాః శాంతా భజన్తి హ్యనసూయవః ।

॥ 2-27 ॥

రజస్తమఃప్రకృతయః సమశీలా భజన్తి వై ।
పితృభూతప్రజేశాదీన్ శ్రియైశ్వర్య ప్రజేష్పవః ।

॥ 2-28 ॥

వాసుదేవపరా వేదా వాసుదేవపరా ముఖాః ।
వాసుదేవపరా యోగా వాసుదేవపరాః క్రియాః ।

॥ 2-29 ॥

వాసుదేవపరం జ్ఞానం వాసుదేవపరం తపః ।

వాసుదేవపరో ధర్మో వాసుదేవపరా గతిః ।

॥ 2-30 ॥

స ఏవేదం ససర్వాగ్రే భగవానాత్మమాయయా ।

సదసద్రూపయా చాసౌ గుణమయ్యాఽగుణో విభుః ।

॥ 2-31 ॥

తయా విలసితేష్వేషు గుణేషు గుణవానివ ।

అన్తః ప్రవిష్టః ఆభాతి విజ్ఞానేన విజృంభితః ।

॥ 2-32 ॥

యథా హ్యవహితో వహ్నిర్దారుష్వేకః స్వయోనిషు ।

నానేవ భాతి విశ్వాత్మా భూతేషు చ తథా పుమాన్ ।

॥ 2-33 ॥

అసౌ గుణమయైర్భావైర్భూతసూక్ష్మేంద్రియాత్మభిః ।

స్వనిర్మితేషు నిర్విష్టో భుంక్తే భూతేషు తద్గుణాన్ ।

॥ 2-34 ॥

భావయత్యేష సత్త్వేన లోకాన్ వై లోకభావనః ।

లీలావతారానురతో దేవతిర్యజ్నరాదిషు ।

॥ 2-35 ॥

ఇతి శ్రీమద్భాగవతే పారమహంస్యాం సంహితాయాం తృతీయోఽధ్యాయః

మూడవ అధ్యాయము

అథ శ్రీమద్భాగవతే పారమహంస్యాం సంహితాయాం తృతీయోఽధ్యాయః

॥ సూత ఉవాచ ॥

జగృహే పౌరుషం రూపం భగవాన్ మహదాదిభిః ।

సంభూతం షోడశకలమాదౌ లోకసిస్పక్షయా ।

॥ 1-3-1 ॥

యస్యాంభసి శయానస్య యోగనిద్రాం వితన్వతః ।

నాభిహ్రదాంబుజాదాసీద్రుహ్మావిశ్వస్యజాం పతిః ।

॥ 1-3-2 ॥

యస్యావయవసంస్థావైః కల్పితో లోకవిస్తరః ।

తద్వై భగవతో రూపం విశుద్ధం సత్త్వమూర్జితమ్ ।

॥ 1-3-3 ॥

పశ్యంత్యదో రూపమదభ్రచక్షుషా

సహస్రపాదోరుభుజాననాద్భుతమ్ ।

సహస్రమూర్ధశ్రవణాక్షినాసికమ్

సహస్రమౌల్యంబరకుండలోల్లసత్ ।

॥ 1-3-4 ॥

ఏతన్నానావతారాణాం నిధానం బీజమవ్యయమ్ ।
యస్యాంశాంశేన సృజ్యంతే దేవతిర్యజ్నరాదయః ।

॥ 1-3-5 ॥

స ఏవ ప్రథమం దేవః కౌమారం సర్గమాశ్రితః ।
చచార దుశ్చరం బ్రహ్మో బ్రహ్మచర్యమఖండితమ్ ।

॥ 1-3-6 ॥

ద్వితీయం తు భవాయాస్య రసాతలగతాం మహీమ్ ।
ఉద్ధరిష్యన్నుపాదత్త యజ్ఞేశః సౌకరం వపుః ।

॥ 1-3-7 ॥

తృతీయమృషిసర్గం చ దేవర్షిత్వముపేత్య సః ।
తంత్రం సాత్వతమాచష్ట నైష్కర్మ్యం కర్మణాం యతః ।

॥ 1-3-8 ॥

తుర్యే ధర్మకలాసర్గే నరనారాయణావృషీ ।
భూత్వాత్మోపశమోపేతమకరోద్దుశ్చరం తపః ।

॥ 1-3-9 ॥

పంచమః కపిలో నామ సిద్దేశః కాలవిప్లుతమ్ ।
ప్రోవాచాసురయే సాంఖ్యం తత్త్వగ్రామవినిర్ణయమ్ ।

॥ 1-3-10 ॥

షష్ఠేఅత్రైరపత్యంత్యం వృతః ప్రాప్తోఽనసూయయా ।
ఆన్వీక్షిక్వీమలక్మాయ ప్రహ్లాదాదిభ్యః ఊచివాన్ ।

॥ 1-3-11 ॥

తతస్సప్తమ ఆకూత్యాం రుచేర్యజ్ఞోఽభ్యజాయత ।
స యామాద్యైః సురగణైరపాత్వాయంభువాంతరమ్ ।

॥ 1-3-12 ॥

అష్టమే మేరుదేవ్యాం తు నాభేర్జాత ఉరుక్రమః ।
దర్శయన్ వర్తమ ధీరాణాం సర్వాశ్రమ నమస్కృతమ్ ॥

॥ 1-3-13 ॥

ఋషిభిర్యాచిత్ భేజే నవమం పార్థివం వపుః ।
దుగ్ధేమామోషధీర్విప్రాస్తేనాయం స ఉశత్తమః ।

॥ 1-3-14 ॥

రూపం స జగృషే మాత్స్యం చాక్షుషోదధిసంప్లవే ।
నావ్యారోప్య మహీమయ్యామపాద్వైవస్వతం మనుమ్ ।

॥ 1-3-15 ॥

సురాసురాణాముదధిం మధ్నతాం మందరాచలమ్ ।
దధ్రే కమఠరూపేణ పృష్ఠ ఏకాదశే విభుః ।

॥ 1-3-16 ॥

ధాన్వంతరం ద్వాదశమం త్రయోదశమమేవ చ ।
అపాయయత్పురానన్యాన్మోహిన్యా మోహయన్ స్త్రియా । ॥ 1-3-17 ॥

చతుర్దశం నారసింహం బిభ్రద్దై త్యేన్ద్రమూర్జితమ్ ।
దదార కరజైర్వక్షస్యేరకాం కటకృద్యథా । ॥ 1-3-18 ॥

పంచదశం వామనకం కృత్వాగాదధ్వరం బలేః ।
పదత్రయం యాచమానః ప్రత్యాదిత్సుస్త్రివిష్టపమ్ । ॥ 1-3-19 ॥

అవతారే షోడశమే పశ్యన్ బ్రహ్మద్రుహో నృపాన్ ।
త్రిస్సప్తకృత్యః కుపితో నిఃక్షత్రామకరోన్మహీమ్ । ॥ 1-3-20 ॥

తతస్సప్తదశే జాతః సత్యవత్యాం పరాశరాత్ ।
చక్రే వేదతరోః శాఖా దృష్ట్వా పుంసోఽల్పమేధసః । ॥ 1-3-21 ॥

నరదేవత్వమాపన్నః సురకార్యచిక్రీర్షయా ।
సముద్ర నిగ్రహాదీని చక్రే వీర్యాణ్యతః పరమ్ । ॥ 1-3-22 ॥

ఏకోనవింశే వింశతిమే వృష్ణిషు ప్రాప్య జన్మనీ ।
రామకృష్ణావితీ భువో భగవానహరద్భరమ్ । ॥ 1-3-23 ॥

తతః కలౌ సంప్రవృత్తే సంమోహాయ సురద్విషామ్ ।
బుద్ధో నామ్నాజనసుతః కీకటేషు భవిష్యతి । ॥ 1-3-24 ॥

అథాసౌ యుగసంధ్యాయాం దస్యుప్రాప్యేషు రాజసు ।
జనితా విష్ణుయశసో నామ్నా కల్కిర్జగత్పతిః । ॥ 1-3-25 ॥

అవతారాహ్యసంఖ్యేయా హరేః సత్త్వనిధేర్ద్విజాః ।
యథావిదాసినః కుల్యాః సరసః స్యుః సహస్రశః । ॥ 1-3-26 ॥

ఋషయో మనవో దేవా మనుపుత్రా మహౌజసః ।
కలాః సర్వే హరేరేవ సప్రజాపతయస్తథా । ॥ 1-3-27 ॥

ఏతే చాంశకలాః పుంసః కృష్ణస్తు భగవాన్ స్వయమ్ ।
ఇంద్రారివ్యాకులం లోకం మృడయంతి యుగే యుగే । ॥ 3-28 ॥

జన్మ గుహ్యం భగవతో య ఏతత్ప్రయతో నరః ।
సాయం ప్రాతర్గుణన్ భక్త్యా దుఃఖగ్రామాద్విముచ్యతే । || 1-3-29 ||

ఏతద్రూపం భగవతో హ్యరూపస్య చిదాత్మనః ।
మాయాగుణైర్విరచితం మహదాదిభిరాత్మని । || 1-3-30 ||

యథా నభసి మేఘాఘో రేణుర్వా పార్థివోఽనితే ।
ఏవం ద్రష్టరి దృశ్యత్వమారోపితమబుద్ధిభిః । || 1-3-31 ||

అతః పరం యదవ్యక్తమవ్యాధగుణబృంహితమ్ ।
అదృష్ట్యాశ్రుతవస్తుత్వాత్సజీవో యత్పునర్భవః । || 1-3-32 ||

యత్రేమే సదసద్రూపే ప్రతిషిద్ధే స్వసంవిదా ।
అవిద్యయాత్మని కృతే ఇతితద్బ్రహ్మాదర్శనమ్ । || 1-3-33 ||

యద్యేషోపరతా దేవీ మాయా వైశారదీ మతిః ।
సంపన్న ఏవేతి విదుర్మహిమ్ని స్వే మహీయతే । || 1-3-34 ||

ఏవం జన్మాని కర్మాణి హ్యకర్తురజనస్య చ ।
వర్ణయంతి స్మ కవయో వేదగుహ్యోని హృత్పతేః । || 1-3-35 ||

స వా ఇదం విశ్వమమోఘులీలః
సృజత్యవత్యత్తి న సజ్జతేఽస్మిన్ ।
భూతేషు చాంతర్లిత ఆత్మతస్త్రః
షాడ్వర్గికం జిఘ్రుతి షడ్గుణేశః । || 1-3-36 ||

న చాస్య కశ్చిన్నిపుణేన ధాతుః అవైతి జంతుః కుమనీష ఊతీః ।
నామాని రూపాణి మనో వచోభిః సంతన్వతో నటచర్యామివాజ్ఞః । || 1-3-37 ||

స వేద ధాతుః పదవీం పరస్య దురంతవీర్యస్య రథాంగపాణేః ।
యోఽమాయయా సంతతయానువృత్త్వా భజేత తత్పాదసరోజగంధమ్ । || 1-3-38 ||

అథేహ ధన్యా భగవంత ఇత్థమ్ యద్వాసుదేవేఽఖిలలోకనాథే ।
కుర్వన్తి సర్వాత్మకమాత్మభావమ్ న యత్ర భూయః పరివర్త ఉగ్రః । || 1-3-39 ||

